

نارمن ایچ میکنزی
مترجم: نجم الاسلام

مشکوک ادبی دستاویزات کی چہان بین کا ایک سائنسی طریقہ

عرض مترجم:

(۱) اب سے کوئی دس برس قبل مجلہ "بود لین لائزیری ریکارڈ" کے ایک شمارے (جلد ۹، نمبر ۳، جون ۱۹۷۶ء) کی طرف مندہ یونیورسٹی لائزیری کے آس وقت کے لائزیرین جناب معین الدین خان نے مجھے متوجہ کیا تھا۔ اس شمارے میں پروفیسر نارمن ایچ میکنزی کا ایک دلچسپ معلومانی مضمون "ادبی مخطوطات کی چہان بین میں عدالتی (فورینسک) طریقوں کا استعمال" کے موضوع پر چھپا تھا۔ دس برس گذر جانے کے بعد، آج بھی یہ مضمون اردو کے ارباب تحقیق کے لیے مفید معلومات رکھتا ہے۔ چنانچہ ذیل میں اس کا ترجمہ پیش کیا جاتا ہے۔

(۲) آخر میں "پس نوشت: جنوری ۱۹۸۷ء" کے عنوان سے اس تازہ تر معلومات پر مبنی اضافے کا ترجمہ بھی درج کیا جاتا ہے جو ہماری درخواست پر فاضل مقالہ نگار نے تحریر فرمایا ہے۔ موصوف آج کل کوئینس یونیورسٹی، کنگسٹن، کناؤن کے شعبہ انگریزی سے بحیثیت پروفیسر ایمریطس وابستہ ہیں۔

ترجمہ:

۱۔ کوئی انہارہ برس ہوئے جب ہوم آفس فورینسک سائنس لیبوریٹری، کارڈف کے ڈائیریکٹر ولسن آر ہیری سن کی ایک مسحور کن کتاب "Suspect Documents" (لندن، سویٹ اینڈ میکس ویل، ۱۹۵۸، طبع دوم نظر ثانی باضافہ ۱۹۶۶) نے میری توجہ کو اپنی طرف کھینچا، اور مخطوطات کی ائٹنٹک چہان بین کے سلسلے میں حالیہ پیش رفت کا نقش میرے ذہن میں بنھایا۔

۲۔ اگرچہ ادبی یا تاریخی دستاویزات پر کام کرنے والے اسکالر کو دانستہ فریب (فرائل، جعل سازی) سے شاذ و نادر ہی سابقہ پیش آتا ہے، تاہم متعدد ایسے موقع آتے ہیں جب کہ جعل سازی کو پکڑنے میں بعض ان طریقوں سے بڑی مدد مل سکتی ہے جو پولیس کی لیبوریٹریوں میں استعمال کیئے جاتے ہیں۔ مصنفوں اور مدیروں کی خط و کتابت اکابر اعزاز یا ادبی اوصیاء ۳ (جن کے سپرد متوفی مصنف کی غیر مطبوعہ تصنیف کی طبع و اشاعت ہو) کی "تدوین" کا شکار ہوئی ہے جنہوں نے زندہ رہ جانے والے احباب کی زود حسی کو تحفظ دینے کے لیے ناموں اور پوری عبارتوں تک کو مٹادیا ہے۔ نتیجہ یہ کہ کچھ اہم سوالات قیاس آرائیوں کا تختہ مشق بننے کے لیے رہ جاتے ہیں۔ اکثر ویشور ایک مشترکہ طور پر تصنیف کی ہوئی دستاویز کا تجزیہ اس کے اجزاء ترکیبی کی صورت میں کرنا ہوتا ہے؛ مثلاً جہاں ڈبلیو بی یئس ۲ نے، ایک نسبتہ غیر موجودگی کے ماتحت، ایڈون ایلس ۵ کی شرکت میں تصنیفی کام کیا تو اس مشترکہ کوشش میں اس کے اپنے حصے کی شناخت کی اس لیے ضرورت ہے کہ اس کے بقیہ کام پر اس کے اثرات رونما ہوں گے۔

۳۔ وہ خاص مسئلہ جس کے حل کے لیے مجھے لنڈف میٹرو پولیٹن

بولیس سے مدد لینی پڑی، وہ، متناقض طور پر، وکٹورین عہد کے ایک محتاط اخلاق پسند یسوعی پادری جیرارڈ مینلے ہاپ کنس (۱۸۸۳ تا ۱۸۸۹) کی شاعری تھی۔ اس کے حین حیات اس کی بہت کم نظمی طبع ہو سکیں۔ اس لیے کلیرنٹن پریس کے لیے اس کے شعری مخطوطے کو ایڈٹ کرنے میں مجھے کسی ایسے مطبوع ابڈیشن کی رہنمائی سے محروم رہنا پڑا جس کے پروفون کو دیکھنے والے کام خود مصنف نے کیا ہو۔ اس کے زیادہ تر مخطوطات دو مقابل الیون میں تھے جن کو اس کے قریبی دوستوں اور ایک ساتھی شاعر ڈاکٹر رابرٹ برجز نے جمع کیا تھا، آن کی تاحیات دلچسپی کے بغیر ہاپ کنس کی شاعری یا تو زیادہ تر معصوم ہو جاتی یا خاصی کم ہو جاتی۔

۳۔ پہلا الیم، الیم الف، بیشتر ہاپ کنس کے اپنے ہاتھ، کی تحریروں پر مشتمل ہے جنہیں اپنی دہن میں مگن پادری نے حفاظت کے خیال سے برجز کو بھجوادیا تھا اور جنہیں نقصان سے بچانے کے لیے احتیاط کے ساتھ حفاظتی کاغذ کا حوضہ دے کر محفوظ کیا گیا تھا۔ دوسرا الیم، الیم ب، آن مزین و مرصح نقلوں پر مشتمل ہے جو اپنے احباب میں گشت کرانے کے لیے برجز نے تیار کی تھیں۔ کسی اور کو دکھانے سے پہلے برجز نے اسے مصنف کے ہاس ڈاک کے ذریعے بھیج دیا تاکہ وہ اس کی صحت کو چیک کرسکے اور خواندگی کی نظرثانی بھی کرسکے۔ اطباء بدخلتی کے لیے بدنام ہیں لیکن برجز نے نظموں کی ظاہری شکل پر بڑی توجہ دے کر انہیں جلی خط میں لکھا تھا۔ چونکہ نظمیں ہنوز کسی قدر سیال حالت میں تھیں، اس لیے وہ پوری صحت کے ساتھ، تمام و کمال جزوئیات (رموز اوقاف، کیپیٹل حروف، ہائفن وغیرہ) کی نقل نہیں

(۲۰۷)

کر پایا، دوسرے بہت سے اعلیٰ پائے کے تعلیم یافتہ مصنفوں کی طرح ان معاملات میں وہ خود اپنے مسودات کی پریس کاپیاں تیار کرتے وقت بے ہروائی بر تنا تھا۔

۵- دوسرے الیم، الیم ب کا مسودہ احباب میں گشت کرانے کی غرض سے تصحیح کے لیے جب ہاپ کنس کے سامنے آیا تو اس نے نقطوں کی تزئین و آرایش کو نظر میں لاتے ہوئے بعض صفحات کی تصحیح میں اپنے دوست برجز کے خط سے اپنا خط ملانے کی دانستہ کوشش کی۔ بالکل ایک جعل ساز کے طریقے پر، گو کم سحر ک جدا تھا۔ مثال کے طور پر، اپنی نظم اسپرنگ (موسم بہار) میں اس نے سطر ۲ بدلتی چاہی جس کی کتابت برجز نے یوں کی تھی:

‘When weeds, in wheels, shoot up long, lovely & lush.’

اب اس میں ایک بے سان گمان آہنگ ہے جو گھنے پودوں کے شاداب و سرسیز دھیمرے پن سے زیادہ، دوڑ لگاتے بھیڑ کے بچوں کی طرف ذہن کو لے جاتا ہے۔ ایڈٹ کیرے ہوئے مسودے میں up کو قلم زد کر دیا گیا ہے، long کے بعد جو کاما تھا اسے لفظ چھوٹنے کے نشان (Caret) یعنی & میں بدل دیا گیا جس کا رخ بین السطور میں اضافہ شدہ & کی طرف ہے اور اسے قریب برجز کے انداز میں لکھا ہے، اور کولن کو صفائی کے ساتھ، سیمی کولن میں بدل دیا گیا ہے۔ دوبارہ نظر ڈالنے وقت برجز بھی غیر متغیر طور پر ان تبدیلیوں کو پہچان نہ پایا ہو گا کم کون سی خود اس کی اپنی لائی ہوئی تھیں (اور اسی لیے اپنے مطبوع متن میں انہیں نظر انداز کر گیا) اور کون سی ہاپ کنس کی مصدق تبدیلیاں تھیں۔ لیکن فورینسک آلات اصل تحریر کے اوپر بعد میں لگائے ہوئے اضافوں کو الگ کر کے دکھانے میں مدد دیتے ہیں اور، مثال کے طور پر اس کے ہاپ کنس

والے معاملے میں، اس امر کا یقین کرنے میں معاون ہیں کہ آبادا
ہاپ کنس *lovely long* کے بعد کاما بحال رکھنا چاہتا تھا جیسا
کہ اس الیم الٹ والے مسودے میں پائے جاتے ہیں۔

۶۔ ان فوربسک آلات میں سے دو ایسے ہیں جو اسکالروں
کے لیے خصوصی طور پر اہمیت رکھتے ہیں — انفرا ریڈ شعاعوں
کو عکس میں تبدیل کرنے والا آل (انفاراریڈ امیج کن ورثر) ۸
اور ایک ایسی دو چشمی خوردہیں (بائینو کیولر مائیکرو سکوب) ۹
جس میں دو گنا سے لمبے کر چالیس گنا تک بڑا کر کے دکھانے
کی صلاحیت کا تغیری عدسہ (زوم لینس) ۱۰ لگا ہو۔ یہ
آلات بوڈلین کے ڈاکٹر ڈیوڈ راجرز کو اور مجھے اس وقت دکھانے
گئے تھے جب، میری تحریک پر، ہم دونوں نے جولائی ۱۹۷۰ء
میں اسکال لینڈ یارڈ کی دستاویزات کی جہان بین کرنے والی لیبوریٹری
کا دورہ کیا تھا۔ ڈاکٹر سی لمبے اس وقت اس کے ڈائریکٹر
تھے ۱۱۔ انہوں نے انفرا ریڈ مشین کی اس صلاحیت کا مظاہرہ کر کے
دکھایا کہ یہ مٹاٹی ہوئی روشنائی تک بھی پہنچ رکھتی ہے اور دو
ایسی روشنائیوں کو فلٹروں کی مدد سے الگ کر کے دکھا سکتی ہے
جو دیکھنے میں تو ایک سی نظر آتی ہوں مگر مختلف کیمیائی
فارمواؤں کے تحت بنائی گئی ہوں۔ ایک جعلی لائسنس کا تجزیہ
کر کے مشین نے دکھایا کہ یہ رجسٹریشن کے حروف G E W اصل
میں CFV تھے، ایک کار چور نے اصل سیاہی سے مشابہت رکھنے
والے رنگ کی مدد سے، بڑی چالاکی سے، ان پر اضافے کر کے جعلسازی
کی ہے، لیکن وہ کیمیائی فارمواؤں کے اس فرق پر نظر نہیں کر پایا
جو بال پوائنٹ قلم تیار کرنے والے حریف ادارے اپنی سیاہیوں میں
رکھتے ہیں۔

۔ جب ایک اونچی شدت کے ایسے لیمپ سے دستاویز پر روشنی پڑتی ہے جسرا میں انفرا ریڈ شعاعی پٹی کے گرم سرے کو تھامسے رکھنے کا اہتمام ہوتا ہے تو دستاویز سے، نسبتہ چھوٹی انفرا ریڈ شعاعیں پلٹ کر ایک نلکی میں منعکس ہو جاتی ہیں جو انہیں ایک منور پرداز ہے پر ایک مرئی شکل میں بدل دیتی ہے۔ چہاں بین کرنے والا باری باری ایسے فلٹر لگا کر تحریر کی جہان بین کر سکتا ہے جو اس طرح بنائے جاتے ہیں کہ ہر فلٹر ایک خاص پیمانے کی شعاعی لمباؤں والی پٹی کو تو اپنے اندر سے گذرنے دیتا ہے اور باقی کو روک لیتا ہے۔ اگر دستاویز میں دو ایسی روشنائیاں استعمال کی گئی ہوں جن کا کمیابی فارمولا مختلف ہو تو ایک موزوں فلٹر یا تو ان میں سے ایک کے عکس کو دھنلا دے گا یا پرداز سے بالکل خارج کر دے گا اور دوسری روشنائی کے عکس کو گہرا چھوڑ دے گا۔ میرے زیر تدوین، ان نظموں کے مخطوطے کی چہاں بین میں آئے نے ۵۵۰ این ایم طول موج پر برجز اور ہاپ کنس کی استعمال کردہ روشنائیوں کے درمیان کوئی فرق ظاہر نہیں کیا، لیکن جب ہم نے کلک کر کے یکسرے بعد دیگر سے فلٹر بدلنے سے شروع کیے تو ۹۳۵ این ایم طول موج پر ہاپ کنس کی منسخات کی، اوپر سے بڑھائی ہوئی تحریریں (چاہے وہ محض آنکھ کے لیے کتنی ہی غیر شفاف کیوں نہ ہوں) اس طرح غائب ہو گئیں کہ ہم ان کے نیچے برجز کی روشنائی کے حروف و علامات صاف پڑھ سکتے تھے۔

یہ مظاہرہ اس قدر یقین دلانے والا تھا کہ ڈاکٹر راجرز، بوڈلین لائبریری والوں کو ترغیب دلانے پر تل گئے کہ انفرا ریڈ امیج کن ورثہ کا اپنا ایک نظام تیار کرائیں۔ ۱۹۴۲ء میں اگلی مرتبہ اپنے آکسفورد جانے کے موقعے پر میں نے دیکھا کہ وہ (ڈاکٹر راجرز)

اس میں کامپاٹر ہو چکے تھے، اور آکسفورڈ ریسرچ لیبوریٹری برائے اثار قدیم و تاریخ فنون کے ڈاکٹر ہال نے لائبریری کے لیے ایک الہ بنالیا تھا۔ مجھے عزت بخشی گئی کہ ڈاکٹر راجرز کی مشفقات نگرانی میں، اسے استعمال کرنے والا پہلا قاری (ریڈر) بنو۔ اس کے بعد سے انہوں نے اور میں نے پھر جا کر نیو اسکالپینڈ یارڈ ایبوریٹری دیکھی ہے، نیز خود بوڈلے میں بھی ہم ڈاکٹر سی لے کے ساتھ دو گھنٹے تک مذاکرات سے مستفید ہوئے ہیں۔

۹ - انفرا ریڈ امیج کن ورٹر اور ایک عدد دوچشمی خوردین نے (یا مرے اپنے سادہ سے، آئندہ گنا بڑا کر کے دکھانے کی صلاحیت والے عدسے نے جس کے ساتھ ایک ملی میٹر کے دسویں حصوں کی تقسیم کا پیمانہ لگا ہو) مجھے اپنے آن بہت سے الجھے ہوئے ادارق مسائل کا حل ڈھونڈنے نکالنے میں مدد دی ہے جو مختلف مخطوطات کی خواندگی کر کے متن تیار کرنے میں پیش آتے ہیں۔ مثال کے طور پر الیم ب میں نظم Wreak of the Deutschland (مکتوبہ برجز، ایڈٹ کردہ ہاب کنس) اس لیے بڑی اہمیت کی حامل ہے کہ خود مصنف کے قلم کی تحریر جسے برجز کے پاس امامت نہیں رکھوا یا گیا تھا، گم ہو چکی ہے۔ بندے، میں دو الفاظ ایسے ہیں جن میں مفرد حروف قلم زد کیے گئے ہیں، 'heart - broken' میں ^ا، اور brabble کا (جو ^{babbles} کا ایک قابل قبول اختلافی بدل ہے)۔ ہر منسوخی کا ذمہ دار کون تھا؟

۱۰ - تفتیش کنندہ کو مشکل ترین مرحلوں (cruxes) سے شروعات نہیں کرنی چاہیے۔ ہاب کنس کی دخل اندازی کی ایسی مثالیں منتخب کر کے جو غلطی کے امکان سے مبرا تھیں (مثلاً حاشیے میں

اس کے قابل شناخت ہاتھ کی دوبارہ لکھی ہوئی ایک سطر، مجھے یہ معلوم ہو چکا تھا کہ کون سا فلٹر اس کے اضافوں کے عکس کو سب سے زیادہ دھندا دیتا ہے۔ اسی فلٹر نے مجھے اس قابل بنایا کہ حرف ⁿ کے اوپر پھیری ہوئی گھنی سیاہ روشنائی کے آر پار دیکھ کر یہ تصدیق کرلوں کم 'heart-broken' کو ایک دلیرانہ چاپک دستی کے ساتھ، جو اس کی بہترین نظموں میں ہر جگہ نمایاں ہے، ⁿ کی شکل نمایاں تھی اور آئٹھ گناہ بڑا کر کے دکھانے کی صلاحیت کے عدے کے نیچے یہ دیکھا جاسکتا تھا کہ منسوخی والی جنبش قلم سیاہی کا تازہ ڈوبا پیسے ہوئے نہیں تھی، حالانکہ اگر وہ حروف سیاہی میں قلم ڈبوتے ہی تازہ لکھے جانے والے لفظ کے ہوتے جنہیں خود کاتب نے بطور تصحیح کتابت کیا ہوتا تو فوراً معلوم ہو جاتا۔

۱۱ - لفظ 'brabble' کے ساتھ، معاملہ اس کے برعکس تھا۔ منسوخی والی جنبش قلم کی گھری سیاہی کسی بھی فلٹر کے تحت اپنے نیچے کے ^۱ کا راز ظاہر کرنے سے انکار کر رہی تھی، نہ کیمیائی ترکیب کی بنیاد پر لفظ کے باقی مانند حصے کا اس سے الگ امتیاز کیا جاسکتا تھا (گو کہ محض آنکھ سے دیکھنے پر یہ گھری لگتی تھی)۔ بڑا کر کے دکھانے کی موزوں و مناسب صلاحیت کے عدے کی مدد سے میں نے یہ کھوج لگالیا کہ سیاہی جنبش قلم سے نکل کر ارد گرد کے حروف تک پہنل گئی ہے۔ اگرچہ یہ ہمیشہ اس امر کا حتمی ثبوت نہیں ہوتا کہ جب نئی جنبش قلم نے اسے قطع کیا ہے تو تحریر گھلی تھی، اس دستاویز کے باب میں آلات نے دو قریب کی مگر بظاہر یکسان مثالوں کے مقابل سے ہمیں اس نتیجے پر پہنچنے

کے قابل بنادیا کہ پہلی تبدیلی ہاپ کنس سے منسوب کی جائے اور دوسری برجز سے (جو نقل کی تیاری میں رہ جانے والی وقتی بھول چوک کی تصحیح کر رہا تھا)۔ ہماری فورینسک ٹیکنیکوں نے ان مشکلات کو بہت کم کر دیا جو نظم 'The Wreck of the Deut-^{chland}' میں یہیں ان مقامات پر پیش آئی ہیں جہاں امر نظم کی دو بج رہنے والی کتابتیں نفصیلات میں اختلافات لیے ہوئے ہیں۔

۱۲۔ بڑا حُسن۔ اتفاق یہ ہے کہ الہ ب م کے مسودے میں تصحیحات کے لیے ہاپ کنس نے جو قلم استعمال کیا تھا اس کی روشن بڑی مخصوص نوعیت کے نشان والی تھی۔ دو تنگ گھرے کنارے اور ان کے درمیان ایک ہلکی سی پٹی۔ الہ ب کے چالیس سے بھی زائد صفحات میں بین السطور کا، تجسس کرتے ہوئے میں نے ان دریائی کناروں کی موجودگی کو ریکارڈ کیا جہاں روشنائی کی روائی نہیں تھی کہ درمیانی حصے میں بورے طور پر روشنائی پھر جائے اور درمیانی خالی جگہ بھر جائے۔ ہاپ کنس کے ادارق اضافوں کی شناخت کے لیے ان تین طریقوں کے امتزاج نے مجھے مستقل طور پر کراس چیکنگ کا موقع مہیا کر دیا جس کے بعد مشکوک مقامات نہ ہونے کے برابر رہ گئے:

(۱) حروف کی شکلیں (جہاں ہاپ کنس نے برجز کی قریب قریب ہو بھو نقل نہیں کی)

(۲) قلم کی روشنیں، اور

(۳) افرا ریڈ ایچ کن ورٹر کے ذریعے خواندگی۔

۱۳۔ میری خواہش تھی کہ متن میں ہاپ کنس کی آخری معلوم تصحیحات کو بھی شامل کروں چنانچہ میں نے معلوم کیا ہے کہ مسودہ ب کی قرائیں بج رہنے والے مسودہ مصنف سے،

پریشان کن حد تک متواتر اختلاف رکھتی ہیں۔ نظم God's Grandeur میں جس کا مصنف کا مکتوبہ پہلا مسودہ برجز کو اپریل ۱۸۷۷ع کے لگ بھگ ڈاک سے بھیجا گیا تھا، دوسری سطر میں شانِ خداوندی کو 'Shining from Shook foil' سے تعبیر کیا گیا ہے اور گیارہوں سطر میں غروب آتاب کی 'off the black west' مدهم پڑتی ہوئی شفق کا حوالم دیا گیا ہے۔ چند ماہ کے بعد ہاپ کنس نے برجز کو اسی نظم کا، نظر ثانی کیا ہوا، اپنا مکتوبہ مسودہ بھیجا، جس میں دوسری تبدیلیوں کے ساتھ، ایک تبدیلی ہے، تھی کہ Shining کا لفظ بدل کر lightning کر دیا تھا، دوسرے یہ کہ 'off the black west' کی جگہ 'from the black west' بنا دیا تھا۔ جب برجز نے یہ نظم ۱۸۸۳ء میں الہم ب میں نقل کی تو اس نے یہ جسارت کی کہ دوسری سطر میں آسی پہلی قرأت کو قائم رکھا (البتہ پاورقی حوالے میں متبدل لفظ کے طور پر 'or lightning' کا اضافہ کر دیا) حالانکہ گیارہوں سطر میں اس نے بعد کی قرأت کے مطابق 'from' کی پیروی کی۔ اس سال کے دوران یہ نظم ان دونوں دوستوں کے مابین کچھ بخط و کتابت کا موضوع رہی تھی۔ ایک خط مورخ ۲ جنوری ۱۸۸۳ء میں ہاپ کنس نے شد و مدد سے یہ حجت کی تھی کہ نظر کو خیرہ کر دینے والی فوری چمکِ دمک کے بیان کے لیے lightning ہی موزون لفظ ہے۔ جب مسودہ ب میں پاورقی حوالہ 'or lightning' کو ہم شامل ہاتے ہیں تو ہمیں شک ہونے لگتا ہے کہ اس کا ذمہ دار برجز تھا۔ اس کے بعد ہم یہ معلوم کرنے ہیں کہ نظر ثانی شدہ قرأت 'from the black west' کا پہلی صورت off ہر بدل جانا ہاپ کنس سے زیادہ برجز کی بدولت تھا۔ لیکن دونوں حالتوں میں ۱۸۸۳ء میں ہاپ کنس کے اداری قلم کی روشن کی خصوصیت ہمیں اس نتیجے ہر پہنچنے کے قابل بناتی

ہے کہ انہی ہمہی قرائتوں کی طرف ان دونوں رجوعات کا ذمہ دار
ہاپ کنس ہے۔

۱۴- جب کوئی دستاویز کسی ایسی اوپر سے بھیر کر مٹانے والی روشنائی کی مدد سے منسر کی گئی ہو جو نیچے چھپائی ہوئی روشنائی سے خاصی مختلف ہو تو انفرا ریڈ امیج کن ورنہ اس کا بھید کھول سکے گا۔ یہاں کسی تجزیہ کاری کی ضرورت نہیں۔ لیکن جہاں اسے کسی جبش قلم یا علامت وقف یا حرف کو دو شریک مصنفوں یا کاتبوں میں سے کسی ایک سے منسوب کرنے کے لیے استعمال میں لا یا جائے تو کسی قدر مشق ضرری ہو جاتی ہے۔ ایک روشنائی کے دوسرا روشنائی سے فرق و امتیاز کا معتبر مائننسی تجزیہ کرنے کے لیے یہ ضروری ہوگا کہ ہر اختلافی اندرجہ کی چہان بین باری باری پتلی ہنی والے فلٹروں کے تحت لا کر کی جائے اور دیکھنے کے لیے خورد بینی عدد س استعمال کیا جائے تاکہ قلم کشیدہ خط کی چوڑائی بڑھ کر پورے عرض پر پھیل جائے، اور مدهم شعاعوں کی شدت کو بڑھانے کے لیے ایک فوٹو ملٹی پلائر استعمال کیا جائے اور شعاعی عکس میں ہر منتخب نقطے پر روشنی کے مقابلہ کم زیادہ ہونے کو صحیح صحیح نامنے کے لیے ایک عکس پیما (فوڈومیٹر) بھی۔ اس طریقے سے اس فرق کی تلافی بھی ہو جائے گی جو قلم کے تازہ ڈوبے کی سیاہی کے ساتھ آخر تک لکھتے جانے میں، گہری ہلکی سیاہی کی صورت میں پیدا ہو جاتا ہے۔

۱۵- لیکن اس محنت طلب طریق عمل کی شاذ و نادر ہی ضرورت پیش آئے گی بشرطیکم آئی آر میشن (انفرا ریڈ مشپن) کو

(۲۱۵)

ذہانت کے ساتھ استعمال کیا جائے۔ (اور وہ اس طرح کہ) پہلے آن مثالوں کو لیں جو دوسری بنیادوں پر پایہ، یقین کو پہنچتی ہیں، پھر ان مثالوں پر مشین کو استعمال کریں جو مشکوک کے درجے میں آتی ہیں اور جیسا کہ سائنسی تجربے میں ہوتا ہے تقابلی معیار کے اندر اجاجات کی مستقل شمولیت کے ساتھ کریں۔ اس طریقے کی جانب کے لیے میں نے خود آزادانہ طور پر مسودہ ب کی چہان بین دونوں آلات استعمال کر کے، تین مختلف اور خاصا فاصلہ رکھنے والے موقع پر کی۔ ان کے نتائج کا بہت زیادہ باہمی تعلق مجھے اس نتیجے پر پہنچنے کی ترغیب دیتا ہے کہ جو اسکالر ادبی و تاریخی مخطوطات پر کام کر رہے ہوں وہ دستاویزات کی چہان بین کے فورینسک طریقوں سے قابل لحاظ حد تک فائدہ اٹھا سکتے ہیں۔ اس قسم کی چہان بین ظاہر ہے کہ اصل مخطوطات ہی کی ہونی چاہیے، نہ کہ ان کی عکسی نقلوں کی۔

۱۶ - ایک ایسے شخص کی حیثیت سے، جسے ۱۹۳۸ میں ایک قاری (ریڈر) بننے کے بعد سے اب تک، برابر بوڈلین کی تواضع سے لطف انداز ہونے کا موقع ملتا رہا ہے، مجھے یہ خیال کر کے بہت تسلکین ہوتی ہے کہ بوڈلین پہلی بڑی لائبریری تھی جس نے انفراریڈ ایمیج کن ورٹر کو تحقیقی کاموں کے لیے مہیا کیا۔ ڈاکٹر ڈیوڈ راجرز کو آن کی اس پیشکش پر، اور لائبریرین اور مغربی مخطوطات کے نگران کو اس پیش رفت کی پذیرائی کرنے پر ہم خصوصی طور پر ہدیہ تشرکر پیش کرتے ہیں۔

پس نوشت : جنوہری ۱۹۸۷ع

جب یہ مقالہ شایع ہوا تھا، اس کے بعد سے برٹش (میوزیم)

لائبریری، لنڈن نے اپنے شعبہ مخطوطات میں ایک بہتر مشین نصب کی ہے، جسے ”ڈیو اسپیکٹرل کمپریٹر“ ۱۲ کہتے ہیں۔ اس جدید تر آلے میں پانچ فلٹروں کے بجائے (جن میں کا ہر فلٹر ایک مخصوص طول موج کے لیے کارآمد ہوتا ہے) ایک لامتناہی سلسہ تدریج کا فلٹر ۱۳ آکسفورڈ والے آلے میں نصب کردیا جاتا ہے، مراد یہ کہ برٹش لائبریری والی مشین میں مخطوطات پر پڑنے والی انفاریڈ روشنی کا طول موج، دو انتہاؤں کے مابین، حسب منشا کسی بھی پیمائش پر لگا سکتے ہیں اور اس کے لیے رنگین جلاٹین کی ایک پہلوان تختی ۱۴ کو صرف باہر کھینچنا یا اندر دھکیلنا ہوتا ہے۔ ایک اور فائدہ یہ ہے کہ نئے آلے میں ایک ڈیو اسکرین کے مقابلے میں بڑی ہو کر دکھانی جاتی ہے، جبکہ بوڈے (آکسفورڈ) والے آلے میں عرضہ نظر ۱۵ سے ایک وقت میں صرف چند ہی الفاظ کی جانب ہو سکتی ہے۔

تیسرا برتری یہ ہے کہ لنڈن والا آلم مخطوطے کی جانب انفاریڈ یا الٹرا وائیٹ روشنی ۱۶ کے تحت کر سکتا ہے، آکسفورڈ میں الٹرا وائیٹ والا ساز و سامان ایک علیحدہ جگہ پر ہے۔ لیکن برٹش لائبریری میں کسی مخطوطے کو لے جانے کا خاص سبب یہ ہے کہ ڈیو اسپیکٹرل کمپریٹر ایک لیبوریٹری میں ہے، جسے اعمالی تربیت باقتم ہنرنڈن (ٹیکنیشین) چلاتے ہیں جو مشین کو پورے طور پر چالو حالت میں رکھ سکتے ہیں اور قارئین کے استنادے کے لیے اسے چلا سکتے ہیں۔ بوڈلین لائبریری کے پاس کوئی لیبوریٹری نہیں ہے، جہاں انفاریڈ اسیج کنورٹ کو مناسب طور پر رکھا جا سکے۔ یہ قدیم تر آلم بد قسمتی سے ایک عارضی ٹھکانے سے دوسرے عارضی ٹھکانے پر

منتقل کیا جاتا رہا ہے۔ ان میں سے کوئی جگہ بھی اسے رکھنے اور چلانے کے لیے معیاری / مثالی نہیں تھی۔ اور چند ہی برسوں میں، اوپر سے پڑنے والی تیز روشنی کے فوٹون ذرات کی بمباری کی وجہ سے اس کی روشن اسکرین اپنی حساسیت جزوً زائل کر چکی تھی۔

بہر کیف، وہ اصول جن پر دونوں آئے کام کرتے ہیں، بنیادی طور سے یکسان ہیں، اور اس امر کی توضیح کے انفراریڈ شعاعیں کس طرح ادبی سراغ رسانی کے کام میں استعمال کی جاسکتی ہیں، دونوں طرح کے آلات پر صادق آتی ہے۔

نارمن ایچ - میکنزی

پس ذوستہ از متوجہ:

ان دلچسپ اور مفید معلومات پر مطلع ہو جانے کے بعد، جو اس قابل قدر مقالے (مطبوع، ۱۹۷۶) سے حاصل ہوئی تھیں، راقم مترجم کو فورینسک طریقوں کے کسی پاکستانی ماہر سے ملنے کا خیال آیا۔ چنانچہ، فاضل گرامی ڈاکٹر خورشید مصطفیٰ خان کی نشان دہی اور تعارفی توسط سے ان کے ایک شاگرد جناب جی۔ اسے جعفری سے اس سلسلے میں دو ملاقاتیں رہیں۔ موصوف سندھ، یونیورسٹی کے ایم ایس سی ہیں اور فورینسک طریقوں میں آسٹریلیا کے تربیت یافتہ ہیں۔ وہ اس زمانے میں پولیس ہیڈ آفس کراچی کی فورینسک لیبوریٹری کے ناظم تھے۔ انہوں نے میری درخواست پر ایک قدیم ادبی مخطوطے کی اپنے طور پر چھان بین کر کے بہت سی کار آمد باتیں بتائیں اور ایک انفراریڈ لمپ کے استعمال کا مظاہرہ بھی کیا۔ لیکن خاص وہ آئی آر مشین جس کا اس مضمون میں تعارف کرایا گیا ہے، یا اسی نوع پت کی کوئی اور مشین ان کی معمل گہ میں نہیں تھی۔ غالباً

پاکستان میں اب تک بھی کسی ادارے کے پاس نہیں ہے، کو کم (کئی مرتبہ تو خود راقم کی طرف سے) بعض اداروں کو اس طرف توجہ دلائی گئی ہے۔ اور اب تو ایک اور بہتر مشین برٹش لائبریری کے استعمال میں ہے، جیسا کہ مقالہ نگار نے ”پس نوشت“ میں بتایا ہے۔

توضیحات:

1. Norman H. Mackenzie “Forensic Document Techniques Applied to Literary Manuscripts”, published in “The Bodleian Library Record”, Oxford, Vol. IX, No. 4, June 1975, pp 234-240.
2. Wilson R. Harrison (Director, Home Office Forensic Science Laboratory, Cardiff): ”Suspect Documents”, London, Sweet & Maxwell, 1958: 2nd edn. rev. with suppl. 1966.
3. literary executors.
4. W.B. Yeats.
5. Edwin Ellis.
6. Jesuit priest Gerard Manley Hopkins (1844-89).
7. Dr. Robert Bridges.
8. Infra-red Image Converter.
9. binocular microscope.
10. zoom lens.
11. Dr. Seeley, Director, Scotland Yard Document Examination Laboratory in 1970.
12. Video Spectral Comparator.
13. infinitely graded filter.
14. coloured gelatine slide.
15. eye-piece.
16. ultra-violet light.

تَبَرَّع

